



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 30.03.2026 **TIME : 07.25 PM**

പ്രധാന വാർത്തകൾ

1. നിയമസഭാ തിരഞ്ഞെടുപ്പിനുള്ള പ്രചാരണം സംസ്ഥാനത്ത് ഉൾജിതം. ഹോം വോട്ടിംഗ് പ്രക്രിയയ്ക്ക് ഇന്ന് തുടക്കമായി. വോട്ടെടുപ്പിന് ഇനി 10 ദിവസം മാത്രം.

Campaigning for the State Legislative Assembly elections has intensified. The home voting process has begun today. Only 10 days remain for polling.

2. 2027 ലെ ജനസംഖ്യ കണക്കെടുപ്പ് രാജ്യത്ത് ഏപ്രിൽ ഒന്ന് മുതൽ ആരംഭിക്കും. ഡിജിറ്റൽ രീതിയിൽ രണ്ട് ഘട്ടങ്ങളായാണ് സെൻസസ്.

Census 2027 will begin from the 1st of next month. The Census will be conducted through digital means in two phases.

3. നടപടിക്രമങ്ങൾ പൂർത്തിയാക്കി രാജ്യസഭ ഇന്നത്തേക്ക് പിരിഞ്ഞു. ബാങ്കിങ്ങ് മേഖലയെ മെച്ചപ്പെടുത്താൻ ലക്ഷ്യമിടുന്ന ഇൻസോൾവൻസി ആൻഡ് ബാങ്ക് റൂപ്പി കോഡ് (ഭേദഗതി) ബിൽ ലോക്സഭ പാസാക്കി.

After completing proceedings, the Rajya Sabha adjourned for the day. The Lok Sabha passed the Insolvency and Bankruptcy Code (Amendment) Bill aimed at improving the banking sector.

4. പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ രാജ്യത്ത് പെട്രോൾ, ഡീസൽ, ഗാർഹിക എൽ.പി.ജി എന്നിവയുടെ ലഭ്യത ഉറപ്പാക്കിയിട്ടുണ്ടെന്ന് കേന്ദ്ര പെട്രോളിയം മന്ത്രാലയം.

Joint Secretary of the Ministry of Petroleum and Natural Gas Sujata Sharma said that there is adequate availability of petrol, diesel, LPG, and PNG in the country.

5. രാജ്യത്ത് രാസവള ശേഖരം മതിയായ അളവിലുണ്ട് എന്നും, യൂറിയ പ്ലാന്റുകൾ 80 ശതമാനം ശേഷിയിൽ പ്രവർത്തിക്കുന്നതായും കേന്ദ്ര രാസവള വകുപ്പ്.

Government has assured that amid the west asia conflict, the country has sufficient stock of Fertilizers. Additional Secretary for Department of Fertilizers Aparna Sharma informed that the country's urea units are currently producing at 80 percent capacity.

6. ഐ.പി.എൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ചെന്നൈ സൂപ്പർ കിംഗ്സ് പോരാട്ടം.

In IPL cricket today, Rajasthan Royals will take on Chennai Super Kings.



ELECTION CAMPAIGN

നിയമസഭാ തിരഞ്ഞെടുപ്പിനുള്ള പ്രചാരണം സംസ്ഥാനത്ത് ഉൾജ്ജിതമായി തുടരുന്നു. വോട്ടെടുപ്പിന് ഇനി 10 ദിവസം മാത്രമാണ് അവശേഷിക്കുന്നത്. എൽഡിഎഫിന്റെ പ്രചരണാർത്ഥം മുഖ്യമന്ത്രിയും മുതിർന്ന സിപിഐഎം നേതാവുമായ പിണറായി വിജയൻ കൊല്ലം ജില്ലയിലെ വിവിധ മണ്ഡലങ്ങളിൽ പര്യടനം നടത്തി. യു.ഡി.എഫിനായി ലോക്സഭാ പ്രതിപക്ഷ നേതാവ് രാഹുൽഗാന്ധി ഇന്ന് പത്തനംതിട്ടയിലും കോട്ടയത്തും തിരഞ്ഞെടുപ്പ് പരിപാടികളിൽ പങ്കെടുത്തു. എൻ ഡി എ ക്കായി ബിജെപി നേതാവ് മുശ്ശൂ സുന്ദർ ഇന്ന് ഹരിപ്പാട് ,

കുന്നത്തൂർ തുടങ്ങി വിവിധ മണ്ഡലങ്ങളിൽ പ്രചാരണം നടത്തി. മൂന്ന് മൂന്നണികളിൽ നിന്നുമുള്ള പ്രമുഖ നേതാക്കൾ വിവിധ മണ്ഡലങ്ങളിൽ തിരഞ്ഞെടുപ്പ് യോഗങ്ങളിൽ പങ്കെടുക്കുന്നുണ്ട്. കേരളത്തിനു പുറമേ പുതുച്ചേരിയിലും അസമിലും ഏപ്രിൽ ഒമ്പതിനാണ് വോട്ടെടുപ്പ്. വോട്ടെണ്ണൽ മെയ് നാലിന് നടക്കും.



HOME VOTING STARTED (INTRO)

മുതിർന്ന പൗരന്മാർ, ഭിന്നശേഷിക്കാർ, കിടപ്പുരോഗികൾ എന്നിവർക്ക് നിയമസഭാ തിരഞ്ഞെടുപ്പിൽ വോട്ട് രേഖപ്പെടുത്തുന്നതിന് സഹായിക്കുന്ന 'ഹോം വോട്ടിംഗി'ന് സംസ്ഥാനത്ത് ഇന്ന് തുടക്കമായി. തിരഞ്ഞെടുപ്പ് പ്രക്രിയ കൂടുതൽ ജനകീയവും സൗകര്യപ്രദവുമാക്കുന്നതിന്റെ ഭാഗമായാണ് 'ഹോം വോട്ടിംഗ്' സംവിധാനം നടപ്പിലാക്കുന്നത്.

ഒരു റിപ്പോർട്ട്.....

(വോയിസ്)

HOME VOTING STARTED (VOICE)

വോട്ടർ പട്ടികയിൽ 85 വയസിന് മുകളിൽ പ്രായമായവർ, ഭിന്നശേഷിക്കാർ എന്നിങ്ങനെ രേഖപ്പെടുത്തിയിട്ടുള്ള, 12 ഡി ഫോമിൽ അപേക്ഷിച്ചവർക്കാണ് ഹോം വോട്ടിംഗിനുള്ള പോസ്റ്റൽ ബാലറ്റ് ലഭ്യമാക്കുന്നത്. ബൂത്ത് ഏജന്റുമാരുടെ സാന്നിധ്യത്തിൽ, പ്രത്യേക മൊബൈൽ പോളിങ് ടീമിന്റെ മേൽനോട്ടത്തിലാണ് നടപടികൾ. പോളിംഗ് ഓഫീസർ, രണ്ട് അസിസ്റ്റന്റുമാർ, മൈക്രോ ബ്ലോക്ക് വർ, വീഡിയോഗ്രാഫർ, പോലീസ് എന്നിവരടങ്ങുന്ന സംഘം, വോട്ട് രേഖപ്പെടുത്തിയ ബാലറ്റുകൾ സീൽചെയ്ത ബോക്സുകളിൽ

ശേഖരിക്കും. നടപടികളിൽ പൂർണ്ണ സുതാര്യത ഉറപ്പാക്കുന്നതിനായി സ്ഥാനാർത്ഥികൾക്ക് പ്രത്യേക കിറ്റുകൾ നൽകിയിരുന്നു. ഇതിൽ വീടുകളിൽ വോട്ട് ചെയ്യിക്കാൻ പോളിങ്ങ് സീം എത്തുന്ന കൃത്യമായ സമയക്രമം, ടീമുകൾ സഞ്ചരിക്കുന്ന റൂട്ട് മാപ്പ്, മണ്ഡലത്തിലെ അംഗീകൃത 'ഹോം വോട്ടിങ്' വോട്ടർമാരുടെ പട്ടിക എന്നിവ രേഖപ്പെടുത്തിയിട്ടുണ്ട്.

ന്യൂസ് ഡെസ്ക് ആകാശവാണി.....



ELECTION NOTIFICATION

തമിഴ്നാട് നിയമസഭാ തിരഞ്ഞെടുപ്പിനും, പശ്ചിമ ബംഗാളിലെ ഒന്നാം ഘട്ട തിരഞ്ഞെടുപ്പിനുമുള്ള നാമനിർദ്ദേശ പത്രിക സമർപ്പണം ആരംഭിച്ചു. തമിഴ്നാട്ടിലെ 234 മണ്ഡലങ്ങളിലും ഏപ്രിൽ 23-ന് ഒറ്റഘട്ടമായിട്ടാണ് വോട്ടെടുപ്പ് നടക്കുന്നത്. പശ്ചിമ ബംഗാളിൽ 152 മണ്ഡലങ്ങളിലേക്കാണ് 23-ന് വോട്ടെടുപ്പ്.



PUDUCHERY (INTRO)

പുതുച്ചേരിയിൽ തിരഞ്ഞെടുപ്പിന് ഒൻപത് നാൾ മാത്രം ശേഷിക്കേ, പ്രചാരണം കൊടുപ്പിച്ച് രാഷ്ട്രീയ പാർട്ടികൾ. പ്രധാനമന്ത്രി നരേന്ദ്ര മോദി, കേന്ദ്ര ആഭ്യന്തര മന്ത്രി അമിത് ഷാ, നടൻ വിജയ്, മുതിർന്ന കോൺഗ്രസ് നേതാവ് മുകുൾ വാസ്നിക് തുടങ്ങിയ പ്രമുഖർ വരും ദിവസങ്ങളിൽ തിരഞ്ഞെടുപ്പ് പ്രചാരണങ്ങൾക്കായി എത്തും.

കൂടുതൽ വിവരങ്ങളുമായി പുതുച്ചേരിയിൽ നിന്നും ആകാശവാണി ലേഖകൻ ബിബിൻ എസ്.നാഥ്.

(വോയിസ്)



CENSUS 2027 BYTE (INTRO)

2027 ലെ ജനസംഖ്യ കണക്കെടുപ്പ് രാജ്യത്ത് ഏപ്രിൽ ഒന്ന് മുതൽ ആരംഭിക്കും. രണ്ട് ഘട്ടങ്ങളിലായാണ്

സെൻസസ് നടപ്പാക്കുക. രാജ്യത്തെ 16-ാമത് സെൻസസും, സ്വാതന്ത്ര്യാനന്തര ഇന്ത്യയിലെ എട്ടാമത്തെ സെൻസസും ആണിത്. ഡിജിറ്റൽ രീതിയിലായിരിക്കും സെൻസസ് നടപ്പാക്കുകയെന്ന് ഇന്ത്യൻ രജിസ്ട്രാർ ജനറലും സെൻസസ് കമ്മീഷണറുമായ മൃത്യുഞ്ജയ് കുമാർ നാരായണൻ ന്യൂഡൽഹിയിൽ പറഞ്ഞു.

(BYTE- മൃത്യുഞ്ജയ് കുമാർ നാരായണൻ)

മൊബൈൽ ആപ്ലിക്കേഷൻ ഉപയോഗിച്ചുള്ള വിവരശേഖരണത്തിന് പുറമെ, പൊതുജനങ്ങൾക്ക് സ്വയം വിവരങ്ങൾ നൽകാനാകുന്ന സെൽഫ്-എന്യൂമറേഷൻ സംവിധാനവും ഏർപ്പെടുത്തിയിട്ടുണ്ട്. ആദ്യ ഘട്ടത്തിൽ, വീടുകളുടെ പട്ടികപ്പെടുത്തലും സ്വയം പേരുപേർക്കലും നടക്കും. ജാതി സെൻസസ് രണ്ടാം ഘട്ടത്തിലായിരിക്കും നടക്കുക.



INSOLVENCY AND BANKRUPTCY CODE BILL

നടപടിക്രമങ്ങൾ പൂർത്തിയാക്കി രാജ്യസഭ ഇന്നത്തേക്ക് പിരിഞ്ഞു. കേന്ദ്ര സായുധ പോലീസ് സേന ജനറൽ അഡ്മിനിസ്ട്രേഷൻ ബിൽ രാജ്യസഭ ഇന്ന് പരിഗണിച്ചു. ഇൻസോൾവൻസി ആൻഡ് ബാങ്ക്റപ്സി കോഡ് (ഭേദഗതി) ബിൽ - ലോക്സഭ ഇന്ന് ശബ്ദ വോട്ടോടെ പാസാക്കി. നടപടി

സംബന്ധമായ കാലതാമസങ്ങളും വ്യാഖ്യാന പ്രശ്നങ്ങളും പരിഹരിക്കുന്നതിനാണ് 2016 ലെ ഇൻസോൾവൻസി ആൻഡ് ബാങ്ക്റപ്സി കോഡ് ഭേദഗതി ചെയ്ത് പുതിയ ബിൽ കൊണ്ടുവന്നത്. രാജ്യത്തെ നക്സലിസത്തിൽ നിന്നും മോചിപ്പിക്കാനുള്ള ശ്രമങ്ങളെക്കുറിച്ചും ലോക്സഭയിൽ ഇന്ന് ചർച്ചകൾ നടന്നു. .



SUJATA SHARMA BYTE ON PETROL (INTRO)

പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ രാജ്യത്ത് പെട്രോൾ, ഡീസൽ ലഭ്യത ഉറപ്പാക്കിയിട്ടുണ്ടെന്നും, ഇന്ധന വില ഉയരാതിരിക്കാൻ നടപടി സ്വീകരിച്ചതായും കേന്ദ്ര പെട്രോളിയം, പ്രകൃതി വാതക മന്ത്രാലയം ജോയിൻറ് സെക്രട്ടറി സുജാത ശർമ. ഗാർഹിക ഉപഭോക്താക്കൾക്കുള്ള എൽപിജി വിതരണവും, ഗതാഗത ആവശ്യങ്ങൾക്കുള്ള സിഎൻജി വിതരണവും 100 ശതമാനം ഉറപ്പാക്കിയതായും ശ്രീമതി സുജാത ശർമ പറഞ്ഞു.

(ബ്ലോഗ്.. ഹോൾഡ്)

രാജ്യത്ത് രാസവള ശേഖരം മതിയായ അളവിലുണ്ടെന്ന് വ്യക്തമാക്കി കേന്ദ്ര രാസവള വകുപ്പ്. രാജ്യത്തെ യൂറിയ ഉത്പാദന കേന്ദ്രങ്ങൾ 80 ശതമാനം ശേഷിയിൽ പ്രവർത്തിക്കുന്നതായും പശ്ചിമേഷ്യൻ സംഘർഷത്തിന്റെ പശ്ചാത്തലത്തിൽ നടത്തിയ അന്തർ മന്ത്രാലയ വാർത്ത സമ്മേളനത്തിൽ രാസവള വകുപ്പ് അഡീഷണൽ സെക്രട്ടറി അപർണ ശർമ വ്യക്തമാക്കി.



MEA FACT CHECK-AMMONIA

രാജ്യത്തെ അമോണിയ, യൂറിയ പ്ലാന്റുകൾ അടച്ചുപൂട്ടൽ ഭീഷണിയിലാണെന്ന തരത്തിൽ ഓൺലൈൻ മാധ്യമങ്ങളിൽ പ്രചരിക്കുന്ന അവകാശവാദം വിദേശകാര്യ മന്ത്രാലയത്തിന്റെ വസ്തുതാ പരിശോധന വിഭാഗം നിഷേധിച്ചു. സാമൂഹ്യ മാധ്യമങ്ങളിലെ ഇത്തരം തെറ്റായതും അടിസ്ഥാനരഹിതവുമായ പ്രചാരണങ്ങൾക്കെതിരെ ജാഗ്രത പാലിക്കണമെന്ന് വിദേശകാര്യ മന്ത്രാലയം അറിയിച്ചു.



INDIAN EMBASSY KUWAIT-CONDOLENCES

കുവൈറ്റിലെ ജലശുദ്ധീകരണ പ്ലാന്റിന് നേരെയുണ്ടായ ഇറാൻ ആക്രമണത്തിൽ ഇന്ത്യൻ പൗരൻ കൊല്ലപ്പെട്ട സംഭവത്തിൽ കുവൈറ്റിലെ ഇന്ത്യൻ എംബസി അനുശോചനം രേഖപ്പെടുത്തി. മരിച്ച വ്യക്തിയുടെ കുടുംബത്തിന് എല്ലാ പിന്തുണയും നൽകിവരുന്നതായി എംബസി അറിയിച്ചു. പശ്ചിമേഷ്യൻ സംഘർഷം ഒരുമാസം പിന്നിടുമ്പോൾ മേഖലയിൽ ആക്രമണ-പ്രത്യാക്രമണങ്ങൾ തുടരുകയാണ്. ഇറാൻറെ അധീനതയിലുള്ള ഖാർഗ് ദ്വീപിലെ എണ്ണ ടെർമിനൽ പിടിച്ചെടുക്കുമെന്ന് അമേരിക്കൻ പ്രസിഡന്റ് ഡോണൾഡ് ട്രംപ് സൂചന നൽകി.



NITISH KUMAR HAS RESIGNED

ബീഹാർ മുഖ്യമന്ത്രിയും ജെഡിയു അധ്യക്ഷനുമായ നിതീഷ് കുമാർ നിയമസഭ അംഗത്വം രാജിവച്ചു. രാജ്യസഭയിലേയ്ക്ക് തിരഞ്ഞെടുത്തതിനെ തുടർന്നാണ് രാജി. മുഖ്യമന്ത്രി സ്ഥാനത്തു നിന്നുള്ള നിതീഷ് കുമാറിന്റെ രാജിയും ഉടനുണ്ടായേക്കും.



IPL

ഐപിഎൽ ക്രിക്കറ്റിൽ ഇന്ന് രാജസ്ഥാൻ റോയൽസ്, ചെന്നൈ സൂപ്പർ കിംഗ്സിനെ നേരിടുന്നു. ടോസ് നേടിയ രാജസ്ഥാൻ, ചെന്നൈയെ ബാറ്റിങ്ങിനയച്ചു. ഗുവാഹത്തി സ്റ്റേഡിയത്തിൽ അൽപസമയം മുൻപാണ് മത്സരം ആരംഭിച്ചത്.



RAIN - KERALA

സംസ്ഥാനത്തെ വിവിധ ജില്ലകളിൽ ഇടിമിന്നലോട് കൂടിയ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. മലപ്പുറം, കോഴിക്കോട് ജില്ലകളിൽ ഇന്നും, കോഴിക്കോട് കണ്ണൂർ കാസർഗോഡ് ജില്ലകളിൽ നാളെയും മഞ്ഞ ജാഗ്രത നൽകിയിട്ടുണ്ട്.



SENSEX + GOLD

രാജ്യത്തെ ഓഹരി വിപണികളിൽ കനത്ത നഷ്ടം. സെൻസെക്സ് 1,635 പോയിന്റ് താഴ്ന്ന് 71,947 ലും നിഫ്റ്റി 488 പോയിന്റ് കുറഞ്ഞ് 22,331 ലും വ്യാപാരം അവസാനിപ്പിച്ചു. സ്വർണ വില കുടി. പവന് ഒരു ലക്ഷത്തി എണ്ണായിരത്തി 720 രൂപയും ഗ്രാമിന് 13,590 രൂപയുമാണ് ഇന്നത്തെ വില.



ASIAN CHAMPIONSHIPS

ഏഷ്യൻ ബോക്സിംഗ് ചാമ്പ്യൻഷിപ്പിൽ, വിജയം നേടി ഇന്ത്യൻ താരങ്ങളായ ദീപക്കും പ്രീതി പവാറും. വനിതകളുടെ 54 കിലോഗ്രാം വിഭാഗത്തിൽ, പ്രീതി പവാർ കസാക്കിസ്ഥാന്റെ എലീന ബസറോവയ്ക്കെതിരെ 5-0 ത്തിന്റെ ഏകപക്ഷീയ വിജയം നേടി.

പുരുഷന്മാരുടെ 70 കിലോഗ്രാം വിഭാഗത്തിൽ ദീപക്, ഉസ്ബെക്കിസ്ഥാന്റെ ഖവാസ്ബെക്ക് അസദുല്ലേവിനെതിരെ രണ്ടിനെതിരെ മൂന്ന് പോയന്റ് വിജയം നേടി.

